

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUNSILL (UE) 2017/2104

tas-6 ta' Novembru 2017

dwar il-pożizzjoni li ghandha tittiehed fisem l-Unjoni Ewropea fil-Grupp ta' Hidma dwar Standards ta' Kwalità Agrikoli tal-Kummissjoni Ekonomika għall-Ewropa tan-Nazzjonijiet Uniti (UNECE-WP.7) fir-rigward ta' proposti dwar standards ta' kwalità għal frott u haxix

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43 flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Grupp ta' Hidma dwar Standards ta' Kwalità Agrikoli tal-Kummissjoni Ekonomika għall-Ewropa tan-Nazzjonijiet Uniti (UNECE-WP.7) jeżamina u jadotta proposti li jistabbilixxu standards godda ta' kwalità tal-UNECE għal frott u haxix jew li jemendaw l-istandards eżistenti. Dawk il-proposti jithejjew mis-Sezzjonijiet Speċjalizzati dwar l-Istandardizzazzjoni tal-UNECE. L-UNECE-WP.7 jadotta l-proposti b'konsensus tal-membri parteċipanti.
- (2) L-istandards ta' kwalità tal-UNECE għal frott u haxix jikkontribwixxu għall-armonizzazzjoni internazzjonali ta' tali standards u jistabbilixxu qafas li jiżgura li jkun hemm kompetizzjoni ġusta fil-kummerċ tal-frott u tal-haxix.
- (3) L-Unjoni tipparteċipa bħala osservatur fil-UNECE-WP.7 u fis-Sezzjonijiet Speċjalizzati dwar l-Istandardizzazzjoni. L-Istati Membri huma membri tal-UNECE u jipparteċipaw fil-UNECE-WP.7 u fis-Sezzjonijiet Speċjalizzati dwar l-Istandardizzazzjoni. Għalhekk l-Istati Membri huma intitolati li jieħdu sehem f'deċiżjonijiet li jadottaw standards ta' kwalità tal-UNECE-WP.7 għal-frott u haxix.
- (4) Skont l-Artikoli 75(1) u 76(1) tar-Regolament (UE) Nru 1308/2013 tal-Parlament Ewropew u tal-Kunsill ⁽¹⁾, il-prodotti tas-settur tal-frott u tal-haxix li huma maħsuba biex jinbieghu friski lill-konsumaturi jistgħu jiġu kkummerċjalizzati biss jekk ikunu konformi mal-istandards applikabbli tal-kummerċjalizzazzjoni, jekk ikunu tajbin, ġusti u ta' kwalità għall-kummerċjalizzazzjoni, u jekk ikun indikat il-pajjiż tal-orġini.
- (5) Skont l-Artikolu 75(2) tar-Regolament (UE) Nru 1308/2013, il-Kummissjoni għandha s-setgħa li tistabbilixxi standards tal-kummerċjalizzazzjoni fis-settur tal-frott u tal-haxix permezz ta' att delegat. Ir-Regolament ta' Implimentazzjoni tal-Kummissjoni (UE) Nru 543/2011 ⁽²⁾ jistipula standards speċifiċi tal-kummerċjalizzazzjoni għal ċerti prodotti tal-frott u tal-haxix. Dawk l-istandards speċifiċi tal-kummerċjalizzazzjoni huma bbażati fuq l-istandards tal-kwalità tal-UNECE għal dawk il-prodotti.

⁽¹⁾ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

⁽²⁾ Ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 għas-setturi tal-frott u l-haxix u tal-frott u l-haxix ipproċessat, (ĠU L 157, 15.6.2011, p. 1).

- (6) Skont l-Artikolu 3(1) tar-Regolament ta' Implimentazzjoni (UE) Nru 543/2011, il-frott u l-haxix li mhumie x koperti bi standard speċifiku tal-kummerċjalizzazzjoni għandhom ikunu konformi mal-istandard ġenerali tal-kummerċjalizzazzjoni li huwa stabbilit fil-Parti A tal-Anness I ta' dak ir-Regolament ta' Implimentazzjoni. Il-prodotti li jkunu konformi ma' kwalunkwe standard applikabbli ta' kummerċjalizzazzjoni adottat mill-UNECE jitqiesu bħala konformi ma' dak l-istandard ġenerali tal-kummerċjalizzazzjoni.
- (7) Peress li l-istandards ta' kwalità tal-UNECE għal frott u haxix jaffettwaw id-dritt tal-Unjoni, jehtieg li tiġi stabbilita l-pożizzjoni li trid tittiehed fisem l-Unjoni fil-UNECE-WP.7 fir-rigward ta' daww l-istandards ta' kwalità.
- (8) Il-proposti għal standards ta' kwalità li jithejjew mis-Sezzjoni Speċjalizzata dwar l-Istandardizzazzjoni tal-Frott u tal-Haxix u mis-Sezzjoni Speċjalizzata dwar l-Istandardizzazzjoni tal-Prodotti Mnixxin u Mqaddin jiġu diskussi b'mod estensiv fost esperti xjentifiċi u tekniċi tas-settur tal-frott u tal-haxix. Għalhekk, jenhtieg li daww il-proposti jiġu appoġġati fisem l-Unjoni mill-Istati Membri, dment li jkunu fl-interess tal-Unjoni u ma jmorrux kontra d-dritt tal-Unjoni, b'mod partikolari r-Regolament (UE) Nru 1308/2013.
- (9) Fid-dawl tan-natura li hija dejjem tevolvi u teknika tal-istandards ta' kwalità għal frott u haxix frisk u tal-htieġa konsegwenti li l-pożizzjoni tal-Unjoni tqis daww l-iżviluppi godda kif ukoll kwalunkwe thassib iehor tal-Unjoni, jenhtieg li jiġu stabbiliti proċeduri konformi mal-prinċipju ta' kooperazzjoni sinċiera qalb l-istituzzjonijiet tal-Unjoni mnaqqax fl-Artikolu 13(2) tat-Trattat dwar l-Unjoni Ewropea, għall-ispeċifikazzjoni tal-pożizzjoni tal-Unjoni minn sena għal ohra.
- (10) Sabiex ikun hemm il-flessibbiltà mehtieġa waqt id-diskussjonijiet u fil-laqgħa tal-UNECE-WP.7, jenhtieg li l-Istati Membri, f'konsultazzjoni mal-Kummissjoni, ikunu awtorizzati li jaċċettaw li jsiru bidliet fil-proposti dwar standards ta' kwalità għal frott u haxix, dment li tali bidliet ma jbidlux is-sustanza ta' daww il-proposti.
- (11) Jenhtieg li l-pożizzjoni stabbilita f'din id-Deciżjoni tiġi rieżaminata, l-aktar tard għal-laqgħa annwali tal-UNECE-WP.7 fl-2020.
- (12) Peress li l-Unjoni għandha biss l-istatus ta' osservatur fil-UNECE-WP.7 u fis-Sezzjonijiet Speċjalizzati dwar l-Istandardizzazzjoni, huwa fidejn l-Istati Membri li jiehd u sehem fil-UNECE-WP.7 li jesprimu l-pożizzjoni tal-Unjoni, filwaqt li jaġixxu flimkien fl-interess tal-Unjoni,

ADOTTA DIN ID-DECIŻJONI:

Artikolu 1

Il-pożizzjoni li għandha tittiehed fisem l-Unjoni fil-laqgħat annwali tal-UNECE-WP.7, meta dan tal-aħhar jintalab jistabbilixxi standards ta' kwalità godda tal-UNECE għal frott u haxix jew jemenda standards eżistenti ta' kwalità tal-UNECE għal frott u haxix, tinsab fl-Anness I.

Artikolu 2

L-ispeċifikazzjoni minn sena għal ohra tal-pożizzjoni tal-Unjoni li għandha tittiehed fil-laqgħat annwali tal-UNECE-WP.7 għandha tiġi stabbilita f'konformità mal-Anness II.

Artikolu 3

Din id-Deciżjoni u l-Annessi tagħha għandhom jiġu vvalutati u, fejn adatt, rieżaminati mill-Kunsill fuq proposta mill-Kummissjoni, l-aktar tard għal-laqgħa annwali tal-UNECE-WP.7 fl-2020.

Artikolu 4

Il-pożizzjoni msemmija fl-Artikolu 1 għandha tiġi espressa mill-Istati Membri li jiehd u sehem fil-UNECE-WP.7, filwaqt li jaġixxu b'mod kongunt fl-interess tal-Unjoni.

Artikolu 5

L-Istati Membri li jipparteċipaw fil-UNECE-WP.7, filwaqt li jaġixxu b'mod kongunt fl-interess tal-Unjoni u f'konsultazzjoni mal-Kummissjoni, jistgħu jaqblu li jsiru bidliet żgħar fil-proposti dwar standards ta' kwalità għal frott u haxix fil-UNECE-WP.7 li ma jbidllux is-sustanza ta' daww il-proposti.

Artikolu 6

Din id-Deciżjoni hija indirizzata lill-Istati Membri.

Għandha tidhol fis-sehh fil-jum tal-adozzjoni tagħha.

Magħmul fi Brussell, is-6 ta' Novembru 2017.

Għall-Kunsill

Il-President

T. TAMM

ANNEX I

IL-POŻIZZJONI TAL-UNJONI FIL-LAQGHAT ANNWALI TAL-UNECE-WP.7

L-Istati Membri li jipparteċipaw fil-UNECE-WP.7, filwaqt li jaġixxu b'mod kongunt fl-interess tal-Unjoni, għandhom japprovaw il-proposti li jkunu thejju mis-Sezzjoni Speċjalizzata dwar l-Istandardizzazzjoni tal-Frott u tal-Haxix Frisk u mis-Sezzjoni Speċjalizzata dwar l-Istandardizzazzjoni tal-Prodotti Mnixxfi u Mqaddin biex jiġu stabbiliti standards ta' kwalità godda tal-UNECE għal frott u haxix jew biex jiġu emendati l-istandards eżistenti ta' kwalità tal-UNECE għal frott u haxix dment li:

- (a) l-istandards il-godda ta' kwalità għal frott u haxix jew l-emendi fl-istandards eżistenti tal-kwalità għall-frott u għall-haxix ikunu fl-interess tal-Unjoni u jaqdu l-oġettivi li trid tilhaq l-Unjoni fil-qafas tal-politika agrikola tagħha; u
- (b) l-istandards il-godda ta' kwalità għall-frott u għall-haxix jew l-emendi fl-istandards eżistenti ta' kwalità għal frott u haxix ma jmorrux kontra d-dritt tal-Unjoni u, b'mod partikolari, ma jmorrux kontra r-Regolament (UE) Nru 1308/2013, mingħajr preġudizzju għad-dritt tal-Kummissjoni li tadatta r-regoli tal-Unjoni b'att delegat, b'mod partikolari fir-rigward tal-istandards tal-kummerċjalizzazzjoni għal frott u haxix, imsemmija fl-Artikolu 75 ta' dak ir-Regolament.

ANNEX II

**L-ISPEĊIFIKAZZJONI MINN SENA GHAL OHRA TAL-POŻIZZJONI TAL-UNJONI LI GHANDHA TITTIJIED
FIL-LAQGHAT ANNWALI TAL-UNECE-WP.7**

1. Qabel kull laqgħa annwali tal-UNECE-WP.7, il-Kummissjoni għandha tibgħat lill-Kunsill jew lill-korpi preparatorji tiegħu dokument preparatorju bil-miktub li jstabbilixxi d-dettalji tal-ispeċifikazzjoni proposta tal-pożizzjoni tal-Unjoni għad-diskussjoni u l-approvazzjoni tal-pożizzjoni li għandha tiġi espressa fisem l-Unjoni. Dak id-dokument għandu jintbagħat fi żmien suffiċjentement qabel il-laqgħa tal-UNECE-WP.7 li jkun jirrigwarda.
2. Meta thejji d-dokument bil-miktub imsemmi fil-paragrafu 1 ta' dan l-Anness, il-Kummissjoni għandha tivvaluta jekk l-istandards ta' kwalità proposti jikkonformawx mal-kondizzjonijiet stabbiliti fl-Anness I, inkluż jekk iqajmux xi thassib partikolari għall-Unjoni.
3. Fejn, konsegwentement għall-valutazzjoni mill-Kummissjoni msemmija fil-paragrafu 2, id-diskussjonijiet fil-Kunsill jew fil-korpi preparatorji tiegħu jikkonkludu li proposta tas-Sezzjoni Speċjalizzata dwar l-Istandardizzazzjoni tal-Frott u tal-Haxix Frisk jew tas-Sezzjoni Speċjalizzata dwar l-Istandardizzazzjoni tal-Prodotti Mnixxfi u Mqaddin tohloq thassib partikolari għall-Unjoni li ma jkunx ġie diskuss f'wahda mis-Sezzjonijiet Speċjalizzati dwar l-Istandardizzazzjoni, l-Istati Membri li jiehdu sehem fil-UNECE-WP.7, filwaqt li jaġixxu b'mod kongunt fl-interess tal-Unjoni, għandhom jitolbu li d-deċiżjoni dwar dik il-proposta tiġi posposta sa meta dak it-thassib ikun ġie diskuss kif dovut fis-Sezzjoni Speċjalizzata dwar l-Istandardizzazzjoni.
4. Fejn proposta mis-Sezzjoni Speċjalizzata dwar l-Istandardizzazzjoni tal-Frott u tal-Haxix Frisk jew mis-Sezzjoni Speċjalizzata dwar l-Istandardizzazzjoni tal-Prodotti Mnixxfi u Mqaddin x'aktarx li tkun ser tiġi affettwata minn xi informazzjoni xjentifika jew teknika ġdida li tkun feġġet wara d-diskussjoni fil-Kunsill jew fil-korpi preparatorji tiegħu iżda qabel jew waqt il-laqgħa tal-UNECE-WP.7, l-Istati Membri li jippartecipaw fil-UNECE-WP.7, filwaqt li jaġixxu b'mod kongunt fl-interess tal-Unjoni, għandhom jitolbu li d-deċiżjoni dwar dik il-proposta fil-UNECE-WP.7 tiġi posposta sa meta dik il-proposta tkun ġiet diskussa fis-Sezzjonijiet Speċjalizzati dwar l-Istandardizzazzjoni abbażi ta' dik l-informazzjoni xjentifika jew teknika ġdida.
5. Jekk għadd ta' Stati Membri ekwivalenti għal minoranza li timblokka stabbilita taht it-tieni paragrafu tal-punt (a) tal-Artikolu 238(3) tat-Trattat dwar il-Funzjonament tal-Unjoni Ewropea jopponu proposta għal standard ġdid ta' kwalità tal-UNECE għal frott u haxix jew jopponu emenda għall-istandards eżistenti ta' kwalità tal-UNECE għal frott u haxix, l-Istati Membri li jippartecipaw fil-UNECE-WP.7 għandhom jitolbu li d-deċiżjoni dwar dak l-istandard propost tiġi posposta u li d-diskussjonijiet ikomplu fis-Sezzjoni Speċjalizzata dwar l-Istandardizzazzjoni tal-Frott u tal-Haxix Frisk jew fis-Sezzjoni Speċjalizzata dwar l-Istandardizzazzjoni tal-Prodotti Mnixxfi u Mqaddin jew fi grupp ta' hidma tal-UNECE stabbilit għal dak l-ghan.
6. Jistgħu jissejhu aktar laqgħat fil-Kunsill jew fil-korpi preparatorji tiegħu, jekk ikun meħtieġ u anke b'mod immedjat, sabiex jitqies kwalunkwe żvilupp ġdid li jista' jokkorri bejn id-diskussjoni fil-Kunsill jew fil-korpi preparatorji tiegħu u sa meta ssir, jew waqt, il-laqgħa tal-UNECE-WP.7, barra dawk l-iżviluppi msemmija fl-Artikolu 5 ta' din id-Deċiżjoni.
7. Jekk, matul dawk il-laqgħat, inklużi laqgħat immedjati, u fir-rigward tal-paragrafi 3, 4 u 6 ta' dan l-Anness, ikun impossibbli li jintlaħaq qbil dwar l-ispeċifikazzjoni proposta tal-pożizzjoni tal-Unjoni, il-kwistjoni għandha titressaq quddiem il-Kunsill jew il-korpi preparatorji tiegħu.